



## غور و فکر:

• اگر کبھی والدین میں سخت گفتگو یا بحث و مباحثہ ہو جائے تو اس کے اثرات بچوں پر پڑیں گے۔ جب گھر کے لوگ خوش نہ ہوں اور آپسی اختلافات اور جھگڑوں کی وجہ سے پریشان ہوں تو شیطان ان حالات میں بہت زیادہ خوش ہوتا ہے۔ ایسے حالات میں کثرت سے تعویذ پڑھنا چاہیے اور مسلسل اللہ کا ذکر کرتے رہنا چاہیے۔

دعا: اے اللہ! مجھے اس بات کو اچھی طرح سمجھنے والا بنا دے کہ تیری اجازت کے بغیر کوئی چیز مجھے نقصان نہیں پہنچا سکتی۔ اے اللہ! ہماری حفاظت فرما۔

احتساب: کیا ہم آپس میں چھوٹی چھوٹی باتوں پر لڑتے جھگڑتے ہیں یا ہم آپس میں سمجھداری کے ساتھ معاملے کو حل کر لیتے ہیں؟

پلان: ان شاء اللہ! میں اپنے گھر کے ہر فرد کے ساتھ اچھے سے اچھا سلوک کرنے کی کوشش کروں گا اور ان کی غلطیوں پر صبر کروں گا۔

اسماء و افعال: اس سبق کی آیات میں آنے والے کچھ اسماء اور افعال نیچے دیے گئے ہیں۔

افعال: ہر فعل کے تحت دیے گئے تین افعال اور تین اسماء کی TPI کے ساتھ مشق کیجیے								
کوڈ	ماوہ	فعل ماضی	فعل مضارع	فعل امر	اسم فاعل	اسم مفعول	کام کا نام	معانی
س	أذن	أَذِنَ	يَأْذِنُ	اِذْنُ	اِذْنٌ	مَأْذُونٌ	إِذْنٌ	اجازت دینا
ف	نفع	بِنَفْعٍ	يَنْفَعُ	اِنْفَعُ	نَافِعٌ	مَنْفُوعٌ	نَفْعٌ	فائدہ پہنچانا
ظن	ضرر	ضَرَّرَ	يَضْرُرُ	ضَرَّ	ضَارٌّ	مَضْرُورٌ	ضَرٌّ	نقصان پہنچانا
تد+	علم	تَعَلَّمَ	يَتَعَلَّمُ	تَعَلَّمَ	مُتَعَلِّمٌ	مُتَعَلَّمٌ	تَعَلَّمَ	سیکنا
عل+	فرق	فَرَّقَ	يُفَرِّقُ	فَرَّقَ	مُفَرِّقٌ	مُفَرَّقٌ	تَفَرِّقٌ	جد کرنا

اسماء		
واحد	جمع	معانی
زَوْجٌ	أَزْوَاجٌ	جوڑا

## مشقی سوالات

① جادو نہ سیکھنے کی تنبیہ اور وارننگ کے باوجود برے لوگوں نے کیا کیا؟

② خاندان اور فیملی میں اتحاد اور جوڑ باقی رکھنے کے لیے ہمیں کیا کرنا چاہیے؟

③ ”انہوں نے وہ چیز سیکھی جس سے وہ جدائی ڈالتے تھے مرد اور اس کی عورت کے درمیان“ سے کیا مراد ہے بتائیے۔

کلاس پروجیکٹ: ان تمام کاموں (activities) کی لسٹ بنائیے جو آپ کے گھرانے، فیملی اور خاندان کو ایک دوسرے سے قریب لاسکتے ہیں اور

انہیں آپس میں ایک دوسرے سے خوش رکھ سکتے ہیں۔